

16 تا 31 اگست 2025

زرعی سفارشات

زرعی سفارشات

عبدالحمید۔ ڈائریکٹر جنرل زراعت (توسیع) پنجاب، لاہور

کپاس

○ مون سون بارشوں کے بعد کپاس کی دیکھ بھال

- ❖ مون سون بارشوں کے نتیجے میں جڑی بوٹیوں کی کثرت ہو جاتی ہے لہذا فوری تلفی کو یقینی بنائیں
- ❖ کپاس میں موجود اضافی پانی کے فوری نکاس کا انتظام کریں تاکہ مرچھاؤ (wilting) سے فصل بچ جائے
- ❖ بارشوں کے بعد ضرورت کے مطابق پودے کو نائٹروجن اور دوسرے غذائی عناصر فوری طور پر مہیا کریں تاکہ فصل کی پیداواری صلاحیت میں خاطر خواہ اضافہ ہو سکے
- ❖ بارشوں کے بعد اگر فصل زیادہ بڑھوتری کی طرف مائل ہو تو مپسی کوٹ کلو رائیڈ بحساب 100 ملی لٹرنی ایکڑ سپرے کریں

نقصان دہ کیڑوں کا مربوط انسداد

○ کپاس کی سفید مکھی (Whitefly)

- ❖ کپاس کے کھیتوں اور اسکے ارد گرد جڑی بوٹیوں کا خاتمہ کریں
- ❖ نائٹروجنی کھادوں کا استعمال فصل کی ضرورت کے مطابق کریں۔ فصل کو پانی کی کمی یا زیادتی سے بچائیں اور فصل کی ضرورت اور موسمی حالات کے مطابق آبپاشی کریں

کنزرویشن ایگریکلچر کہتے ہیں۔ کنزرویشن ایگریکلچر ایک ماحول دوست طریقہ زراعت ہے جسے خاص طور پر بارانی علاقوں میں موسمی تبدیلیوں کے خلاف ایک کامیاب حکمت عملی کے طور پر دنیا بھر میں متعارف کرایا جا رہا ہے۔ اس صورتحال کو دیکھتے ہوئے بارانی زرعی یونیورسٹی میں بھی بہت سے تجربات کیے گئے ہیں۔ ان دس سالہ تجربات میں دیکھا گیا ہے کہ چیزل ہل کے استعمال سے چند ہی سالوں میں زمین کے نامیاتی مادے میں نمایاں اضافہ ہوا ہے، ساخت اور زرخیزی میں واضح طور پر بہتری آئی ہے اور بارشوں کا پانی بھی زیادہ جذب ہوتا ہے جس سے گندم کی فصل اچھی ہوتی ہے۔ چیزل ہل ایک بہت ہی عمدہ قسم کا ہل ہے جو کہ تین پھالوں پر مشتمل ہوتا ہے اور زمین میں تقریباً 40 سینٹی میٹر تک جاسکتا ہے کیونکہ اس کے پھالے باریک ہوتے ہیں یہ ٹریکٹر پر زیادہ بوجھ نہیں ڈالتا اور زمین کو بہت گہرائی تک چیر دیتا ہے جس سے زمین میں زیادہ پانی جمع کرنے کی صلاحیت پیدا ہوتی ہے اور لمبے عرصے تک چلانے سے نامیاتی مادے اور زمین کی زرخیزی میں کمی نہیں ہوتی اور زمینی کٹاؤ کا مسئلہ بھی پیدا نہیں ہوتا ہے۔

البتہ یہاں کے کاشتکاروں کے لیے گندم کا بھوسہ زمین پر واپس ڈال دینا ممکن نہیں کیونکہ یہ جانوروں کی خوراک میں استعمال کیا جاتا ہے۔ اس کے متبادل کے طور پر جنتر کا چارہ اگا کر زمین میں دبا دینے کے تجربات بہت مفید ثابت ہوئے ہیں۔ جولائی کے پہلے ہفتے میں تقریباً مپسی کلونی ایکڑ جنتر کا چھٹ لگا کر سب فصل کو ستمبر سے پہلے زمین میں سبز کھاد کے طور پر دیا جائے۔ ستمبر میں زیادہ لیٹ نہ کیا جائے تاکہ اگلی فصل کی بجائی تک گلنے سڑنے کا وقت مل جائے کیونکہ اس موسم میں بارشیں بھی اچھی ہوتی ہیں۔ اس لیے زمین میں جمع شدہ پانی کی کمی نہیں آتی جبکہ جنتر کی فصل قدرتی نائٹروجن پیدا کرتی ہے جس سے اگلی فصل یعنی گندم بھی فائدہ اٹھا سکتی ہے۔

چنانچہ بارانی علاقوں میں چاہیے کہ جولائی میں زمینوں کو راجہ ہل چلا کر خالی چھوڑنے کی بجائے چیزل ہل چلا کر جنتر کا چارہ لگائیں اور ستمبر سے پہلے اسے زمین میں سبز کھاد کے طور پر دیا کریں۔ اس طریقہ سے بارانی علاقوں میں زیادہ پانی جذب کرنے، زمینی کٹاؤ کم کرنے، زمین کی صحت بہتر کرنے، اور نامیاتی مادے کو بڑھا کر موسمی تبدیلیوں کے خلاف مدافعت بہتر کرنے میں واضح مدد ملتی ہے۔

زراعت نامہ

کپاس کا پتہ مروڈوائرس (GLCuV)

اس بیماری کی وجہ سے پتوں کی رگیں پھول جاتی ہے، پتے عام طور پر اوپر کی طرف اور نیچے کی طرف مڑ جاتے ہیں اور شدید حملہ کی صورت میں نچلی سطح پر چھوٹے پتے نمودار ہو جاتے ہیں۔ اس سال کپاس کی فصل پرووائرس کے اثرات زیادہ مشاہدہ میں آرہے ہیں لہذا اس کو کنٹرول کرنے کے لیے مندرجہ ذیل اقدامات بہت ضروری ہیں۔

- ❖ باغات، کھالوں اور وٹوں پر آگی ہوئی جڑی بوٹیاں تلف کریں
- ❖ پتہ مروڈوائرس سفید مکھی کے ذریعے بہت جلد پھیلتا ہے لہذا اس کے انسداد کے لیے مختلف کیڑے مارزہروں کے ساتھ ساتھ حیاتیاتی انسداد کو بھی زیادہ سے زیادہ بروئے کار لائے اور فصل کے دوست کیڑوں کو زیادہ سے زیادہ بڑھائیں
- ❖ صحت مند فصل ہی بیماری کا بہتر مقابلہ کر سکتی ہے۔ اس لیے کپاس کی قسم کے مطابق سفارش کردہ پیداواری ٹیکنالوجی مثلاً وقت کاشت، آبپاشی، تحفظ نباتات پر عمل کیا جائے
- ❖ زنک سلفیٹ (33 فیصد) 250 گرام، بوریس 250 گرام اور میکینیشیم سلفیٹ 300 گرام 100 لٹر پانی میں حل کر کے بوئی کے بعد بالترتیب 75، 60 اور 90 دن کے وقفہ سے تین سپرے کریں

سبزیات

- ❖ ٹماٹر اور گوبھی کی پیڑی کی کاشت جاری رکھیں
- ❖ ٹماٹر کی منظور شدہ اقسام روما، گنیز، پاکٹ نقیب، نادر اور سالار کاشت کریں
- ❖ کاشتہ سبزیات کی آبپاشی موسمی حالات کو پیش نظر رکھتے ہوئے کریں۔ بارش کے فالتو پانی کے نکاس کا انتظام کریں

- ❖ ہفتے میں 2 مرتبہ پیسٹ سکاؤٹنگ کریں جبکہ زہر پاشی کیڑوں کی معاشی نقصان کی حد پر ہی کریں
- ❖ متبادل میزبان فصلات مثلاً مینگن، کھیرا، کدو، مرچ، بھنڈی اور تل وغیرہ پر باقاعدگی سے پیسٹ سکاؤٹنگ کریں اور ان فصلات پر بھی سفید مکھی کا بروقت تدارک کیا جاسکے
- ❖ سفارش کردہ زرعی زہروں کا استعمال مناسب وقت، مقدار اور سپرے کے مروجہ طریقہ سے کریں۔ ایک ہی کیمسٹری کی زرعی زہروں کے بار بار استعمال سے گریز کریں
- ❖ سپرے کی مناسب کوریج کو یقینی بنائیں (ترجیاً پاور اسپریر کا استعمال کریں)۔ سپرے کے لیے اچھی کوالٹی کی ہولو کون نوزل کا استعمال کریں۔ زرعی زہروں کا سپرے ترجیاً شام کے وقت کریں
- ❖ اگر حملہ نقصان کی معاشی حد سے زیادہ ہو تو محکمہ زراعت (توسیع) یا پیسٹ وارنگ کے عملہ کے مشورہ سے سفارش کردہ زرعی زہریں استعمال کریں

○ چست تیلہ (Jassid)

- ❖ بارشوں کے بعد ہوا میں نمی کا تناسب بڑھ جاتا ہے جس سے سبز تیلہ کے حملہ کا خطرہ بھی زیادہ ہوتا ہے لہذا فصل کی باقاعدگی سے پیسٹ سکاؤٹنگ کریں
- ❖ سبز تیلہ کی تعداد اگر ایک فی پتہ یا اس سے زیادہ ہو تو محکمہ زراعت کے مقامی عملہ کے مشورہ سے مناسب زہروں کا سپرے کریں
- ❖ ایک ہی کیمسٹری کی زرعی زہروں کے بار بار استعمال سے گریز کریں۔ دوست کیڑوں کے تحفظ کے لیے محفوظ کیمسٹری کی زرعی زہروں کا انتخاب کریں
- ❖ سپرے سے پہلے سپرے مشین کی جانچ پڑتال مکمل کریں اور ہولو کون نوزل استعمال کریں
- ❖ اگر حملہ نقصان کی معاشی حد سے زیادہ ہو تو محکمہ زراعت (توسیع) یا پیسٹ وارنگ کے عملہ کے مشورہ سے سفارش کردہ زرعی زہریں استعمال کریں

زراعت نامہ

- ◆ سفارش کردہ کھٹی کی نرسری لگائیں
- ◆ آپاشی موسمی پیش گوئی کے مطابق کریں
- ◆ ترشاوہ پودوں کو نائٹروجن کی تیسری قسط ڈالیں۔ بہتر ہے کہ کھادوں کا استعمال تجزیہ زمین کے مطابق کریں
- ◆ نئے پودے لگانے کے لیے Layout (نشان دہی) کے بعد 3x3x3 فٹ کے گڑھے کھودیں۔ ایک فٹ کی اوپر والی مٹی علیحدہ رکھیں باقی کھیت میں بکھیر دیں اور گڑھے دو ہفتے تک کھلے رکھیں
- ◆ تسلی بخش پودے خریدنے کے لیے رجسٹرڈ نرسری کا انتخاب کریں
- ◆ پیوند کاری کا عمل تیز کریں نیز باغ میں پودوں کے ناغوں کا جائزہ لیں اور ناغے لگائیں
- ◆ کیڑوں اور بیماریوں کی شدت کا معائنہ کرنے کے بعد ان کا تدارک کریں
- ◆ برسات کے موسم میں کئی دفعہ پودوں کے تنوں سے گوند نکالنا شروع ہو جاتی ہے۔ اس کو کسی تیز دھارا آلہ سے اتار کر زخموں پر بورڈ و پیسٹ لگائیں
- ◆ بیٹھے کا پھل برداشت کرنے کے بعد یوریا، ڈی اے پی اور پوٹاش ایک ایک کلوگرام فی پودا ڈالیں

انتباہ برائے پارٹینیم (گاجر بوٹی)

گاجر بوٹی تیزی سے بڑھنے والی دنیا کی دس بدترین جڑی بوٹیوں میں سے ایک ہے جو انسانوں، جانوروں اور فصلوں کے لیے انتہائی نقصان دہ ہے۔ یہ جڑی بوٹی کھالوں، راستوں اور ناکارہ زمینوں سے اب فصلوں میں بھی منتقل ہو رہی ہے۔ وسطی پنجاب کے کھیت اس سے زیادہ متاثر ہیں۔ برسات کے موسم میں اس کی بڑھوتری زیادہ ہوتی ہے۔ پودا ایک میٹر اونچا ہوتا ہے اور سارا سال اس پر پھول آتے رہتے ہیں۔ گاجر بوٹی کے کنٹرول کے لیے اسے اگتے ہی کاٹ کر نامیاتی کھاد بنانے کے لیے استعمال کیا جاسکتا ہے۔ کیمیائی کنٹرول کے لیے محکمہ زراعت کی سفارش کردہ زہریں استعمال کریں۔

- ◆ مولی کی اگیتی اقسام دیسی، شادمانی، 40 دن والی، منو اور لال پری کی کاشت جاری رکھیں
- ◆ شنباجم کی اقسام پر پل ٹاپ، گولڈن بال، دیسی سرخ وغیرہ کی کاشت شروع کریں
- ◆ ٹنل برائے سبزیات میں کاشتہ جنمزا براہ سبز کھاد، جب پھولوں پر آنے لگے تو بذریعہ روٹا ویٹر زمین میں ملا دیں، آدھی بوری یوریا ڈال کر پانی لگادیں اور وتر آنے پر پل چلا دیں

باغات (آم)

- ◆ پارش کی صورت باغات میں سے فالتو پانی کے نکاس کا انتظام کریں
- ◆ چکھیتی اقسام کے پھل کی برداشت جاری رکھیں
- ◆ آم کے نئے باغات لگانے کے لیے Layout (نشان دہی) کے بعد 3x3x3 فٹ کے گڑھے کھودیں ایک فٹ کی اوپر والی مٹی علیحدہ رکھیں باقی کھیت میں بکھیر دیں اور گڑھے دو ہفتے تک کھلے رکھیں
- ◆ تسلی بخش پودے خریدنے کے لیے رجسٹرڈ نرسری کا انتخاب کریں
- ◆ آم کے باغات میں نائٹروجن کھاد کی تیسری قسط بحساب 1 کلوگرام یوریا ڈالنے کا بندوبست کریں
- ◆ تیلے، سکیلز اور دوسرے کیڑوں کے حملہ کی صورت میں سفارش کردہ زہریں سپرے کریں
- ◆ پھل کی مکھی کا انسداد جاری رکھیں
- ◆ جڑی بوٹی مارزہروں کا انتظام کریں

ترشاوہ پھل

- ◆ بارش کی صورت میں باغات میں سے فالتو پانی کے نکاس کا انتظام کریں
- ◆ کاغذی لیموں اور بیٹھے کی برداشت جاری رکھیں